




Estd. 1917

पटना विश्वविद्यालय Patna University



पटना विश्वविद्यालय PATNA UNIVERSITY
1917-2017

भारत
INDIA

Patna University In News (08.04.2023)

दैनिक भास्कर

पीएचडी स्टूडेंट को 3 साल तक प्रतिमाह ₹10 हजार फेलोशिप

पॉलिटिकल रिपोर्टर | पटना

शोध को बढ़ावा देने के लिए राज्य विश्वविद्यालयों में पीएचडी के लिए नामांकित नेट क्वालिफाइड स्टूडेंट को प्रति माह 10-10 हजार रुपए की फेलोशिप मिलेगी। यह फेलोशिप तीन साल तक मिलेगी। राज्य की इस नई योजना की शुरुआत करने का लक्ष्य है। शिक्षा विभाग इस प्रस्ताव को अंतिम रूप देने में जुटा है। प्रति वर्ष लगभग 650 पीएचडी करने वालों को यह फेलोशिप मिलेगी। केंद्रीय विश्वविद्यालयों से पीएचडी करने वालों को फेलोशिप प्रतिमाह 8 हजार रुपए मिलती है। इस हिसाब से राज्य की यह योजना राशि में बढ़ी होगी। फेलोशिप के लिए शर्त होगी कि नेट उत्तीर्ण हों और जेआरएफ सहित किसी तरह का अन्य फेलोशिप का लाभ नहीं मिल रहा हो। अनारक्षित वर्ग के लिए फेलोशिप के आवेदन के लिए अधिकतम उम्र सीमा 31 वर्ष और अन्य कोटि महिला सहित अन्य फेलोशिप के लिए अधिकतम 36 वर्ष होगी। फेलोशिप के लिए ऑनलाइन आवेदन लिए जाएंगे। बिहार राज्य उच्चतर शिक्षा परिषद की कमेटी आवेदन की स्क्रूटनी करेगी।

अधिकतम 100 अंकों पर होगा चयन

मैट्रिक के प्राप्तांक पर अधिकतम 10 अंक, इंटरमीडिएट 15, स्नातक 25, स्नातकोत्तर 35 और रिसर्च पेपर पब्लिकेशन पर अधिकतम 10 अंक मिलेंगे। एक्सट्रा करिकुलम और स्पोर्ट्स के लिए 5 अंक का प्रावधान किया जा रहा है। विज्ञान संकाय से 150 और सामाजिक विज्ञान संकाय से अधिकतम 150 को फेलोशिप, कृषि विज्ञान, पशु विज्ञान, मानविकी, शिक्षा और वाणिज्य आदि विषयों के लिए 350 को फेलोशिप देने का लक्ष्य होगा।

ये हैं विश्वविद्यालय:

पीयू, मगध विवि, पाटलिपुत्र विवि, आर्यभट्ट ज्ञान विवि, पशु विज्ञान विवि, नालंदा खुला विवि, मौलाना मजहरूल हक अरबी व फारसी विवि, वीर कुंवर सिंह विवि, जेपी विवि, बीएन मंडल विवि, केएसडीएस, एलएनएमयू, टीएमबीयू, बिहार कृषि विवि, मुंगेर विवि, पूर्णिया विवि और बीआरए बिहार विवि।

छात्राओं को इंटेलेक्चुअल प्रॉपर्टी राइट के बारे में मिली जानकारी

संवाददाता, पटना

पटना वीमेंस कॉलेज और नेशनल इंटेलेक्चुअल प्रॉपर्टी राइट अवेयरनेस मिशन 2.0 भारत सरकार के संयुक्त सहयोग से ऑनलाइन गेस्ट लेक्चर का आयोजन किया गया। इसका विषय इंटेलेक्चुअल प्रॉपर्टी राइट के प्रति जागरूकता कार्यक्रम था। इस गेस्ट लेक्चर का मकसद छात्राओं को इस विषय से जुड़ी जानकारी देने के साथ

जागरूक करना था। मुख्य वक्ता के तौर पर नेशनल इंटेलेक्चुअल प्रॉपर्टी राइट अवेयरनेस मिशन 2.0 के ऑफिसर योगेश सचन ने छात्राओं से कई पहलुओं पर चर्चा की। उन्होंने छात्राओं को विभिन्न राइट्स के प्रति सजग और जागरूक रहने की बात की। साइंस की डीन डॉ. अपराजिता कृष्णा ने विषय वस्तु पर प्रकाश डाला। वहीं मंच संचालन डॉ. पियुष कुमार राय और धन्यवाद ज्ञापन डॉ. उर्वशी सिन्हा ने किया।

प्रभात खबर

Sat, 08 April 2023

<https://epaper.prabhatkhabar.cc>

